
संख्या- 5 / आरोप - 1-148/2016 का०- 8295-- श्रीमती जया शंखी मुरमु , झा ०प्र ० से ० (चतुर्थ बैच , 
गृह जिला-पूर्वी सिंहभूम), तत्कालीन प्रखण्ड विकास पदाधिकारी, इटखोरी, चतरा के विरूद्ध उपायुक्त, चतरा 
के पत्रांक- 276/वि ०, दिनांक -24.10.2016 द्वारा प्रपत्र- क में आरोप गठित कर उपलब्ध कराया गया है , 
जिसमें इनके विरूद्ध मनरेगा योजना में गड़बड़ी करने एवं अभिरूचि नहीं लेने , मशीन से तालाब का 
निर्माण कराने , शिकायत के बावजूद कार्रवाई नहीं करने , निदेश की अवहेलना करने, पूछे 
गये स्पष्टीकरण का उत्तर नहीं देने तथा मुख्यालय से अनुपस्थित रहने संबंधी आरोप प्रतिवेदित 
किया गया । 

उक्त आरोपों हेतु विभागीय पत्रांक -9960, दिनांक 25.11.2016 द्वारा श्रीमती मुरमु से 
स्पष्टीकरण की माँग की गई । इसके अनुपालन में श्रीमती मुरमु ने पत्रांक -421 , दिनांक 24.05.2017 
द्वारा अपना स्पष्टीकरण समर्पित किया गया । 


श्रीमती मुरमु के स्पष्टीकरण पर विभागीय पत्रांक-7573, दिनांक 28.06.2017 द्वारा 
उपायुक्त , चतरा से मंतव्य की माँग की गयी। उक्त के आलोक में उपायुक्त , चतरा के पत्रांक 

982/जिग्रा०, दिनांक 01.09.2018 द्वारा मंतव्य उपलब्ध कराया गया , जिसमें श्रीमती मुरमु के 
स्पष्टीकरण पर असहमति प्रतिवेदित किया गया । 


श्रीमती मुरमु के विरूद्ध प्रतिवेदित आरोप, इनके स्पष्टीकरण एवं उपायुक्त , चतरा से 
प्राप्त मंतव्य के समीक्षोपरांत विभागीय संकल्प सं०-2799(HRMS ), दिनांक 26.11.2018 द्वारा इनके 
विरूद्ध विभागीय कार्यवाही संचालित की गई , जिसमें श्री विनोद चन्द्र झा , सेवानिवृत्त भा ०प्र ० से ० , 
विभागीय जाँच पदाधिकारी, झारखण्ड को संचालन पदाधिकारी नियुक्त किया गया। 

संचालन पदाधिकारी, श्री झा के पत्रांक -121 , दिनांक 16.05.2019 द्वारा विभागीय 
कार्यवाही का जाँच प्रतिवेदन समर्पित किया गया । संचालन पदाधिकारी द्वारा श्रीमती मुरमु के विरूद्ध 
गठित कुल-11 आरोपों में से आरोप सं०-3 एवं 5 को आंशिक रूप से सही प्रतिवेदित किया गया तथा 
आरोप सं०-9 में प्रशासनिक चूक का दोषी प्रतिवेदित किया गया । 


श्रीमती मुरमु के विरूद्ध आरोप , विभागीय कार्यवाही के दौरान इनके द्वारा समर्पित बचाव 
बयान एवं संचालन पदाधिकारी से प्राप्त जाँच प्रतिवेदन की समीक्षा की गई । समीक्षोपरांत , संचालन 
पदाधिकारी के जाँच प्रतिवेदन से सहमत होते हुए श्रीमती मुरमु के विरूद्ध झारखण्ड सरकारी सेवक 
(वर्गीकरण , नियंत्रण एवं अपील ) नियमावली, 2016 के नियम -14(iv ) के अन्तर्गत असंचयात्मक प्रभाव 
से दो वेतनवृद्धि पर रोक का दण्ड अधिरोपित किया जाता है । 


झारखण्ड राज्यपाल के आदेश से , 


अशोक कुमार खेतान , 
सरकार के संयुक्त सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

